

## हाउसिंग बोर्ड परिसर में सरस पार्लर की शुरुआत

जयपुर 19 मई, 2016। जयपुर जिला दुग्ध उत्पादक सहकारी संघ लिमिटेड (जयपुर डेयरी) द्वारा हाउसिंग बोर्ड परिसर, जयपुर में नये सरस पार्लर की शुरुआत की है।

यह जानकारी देते हुये जयपुर डेयरी के प्रवक्ता ने बताया कि बुधवार को अध्यक्ष, राजस्थान आवासन मण्डल ओ.पी.मीणा ने हाउसिंग बोर्ड परिसर में सरस पार्लर का उद्घाटन किया।

हाउसिंग बोर्ड परिसर स्थित पार्लर को अन्य पार्लरों की तर्ज पर चलाया जायेगा तथा यहाँ पर डेयरी उत्पादों के अतिरिक्त अन्य उत्पाद भी बिक्री के लिये उपलब्ध रहेंगे।

सरस पार्लर के उद्घाटन के अवसर पर अध्यक्ष, राजस्थान आवासन मण्डल ओ.पी.मीणा, सचिव शंकर लाल कुमावत, वित्तीय सलाहकार आरती बागोटिया, जयपुर डेयरी के प्रबन्ध संचालक जे.आर.ढाका एवं डेयरी के आला अधिकारियों के अलावा भारी संख्या में आवासन मण्डल के कर्मचारी/अधिकारी, मीडिया व अन्य गणमान्य लोग उपस्थित थे।

(अनिल कुमार गौड़)

उप प्रबन्धक (प्रचार)